

**இனிமையான குழந்தைகளே! பாபாவின் நினைவு நிலையாக இருக்கும் போது தான் புத்தியில் ஞானம் இருக்கும். ஞானத்துடன் கூடிய புத்தி மூலம் ஆன்மிக யாத்திரை செய்யவும் செய்விக்கவும் வேண்டும்.**

**கேள்வி :** ஈஸ்வரன் கொடுக்கக் கூடிய வள்ளல். பிறகும் கூட ஈஸ்வரன் பெயரில் தானம் செய்கின்ற வழக்கம் எதனால் நடந்து வந்துள்ளது?

**பதில் :** ஏனென்றால் ஈஸ்வரனைத் தன்னுடைய வாரிசாக ஆக்குகின்றனர். இதற்குப் பதிலாக அவர் அடுத்த பிறவியில் கொடுப்பார் என நம்புகின்றனர். ஈஸ்வரன் பெயரில் கொடுப்பது என்றால் அவரைத் தன் குழந்தையாக ஆக்குவது என்று பொருள். பக்தி மார்க்கத்திலும் கூடக் குழந்தையாக ஆக்குகிறீர்கள். அதாவது அனைத்தையும் சமர்ப்பணமாக்குகிறீர்கள். அதனால் ஒரு தடவை பலி ஆவதற்குப் பிரதிபலனாக அவர் 21 பிறவிகளுக்கு பலியாகிறார். நீங்கள் சோழியைக் கொண்டு வருகிறீர்கள். பாபாவிடமிருந்து வைரத்தைப் பெற்றுக் கொண்டு செல்கிறீர்கள். இது தான் சதாமாவின் உதாரணமாக உள்ளது.

**பாடல் :** இரவு நேரப் பயணி.....

**ஓம் சாந்தி.** குழந்தைகள் இந்தப் பாடலின் ஒரு வரியிலேயே புரிந்து கொண்டிருப்பார்கள். பாபா குழந்தைகளே என அழைக்கின்றார் என்றால் புரிந்து கொள்ள வேண்டும், ஆத்மாக்களாகிய நமக்கு பாபா அமர்ந்து சொல்லிப் புரிய வைக்கிறார். ஆத்மா அபிமானி ஆக வேண்டும். இதையோ அனைவரும் அறிந்தே இருக்கின்றனர், ஆத்மா மற்றும் சரீரம் இரண்டு பொருள்களாகும். ஆனால் இதை அவர்கள் புரிந்து கொள்ளவில்லை, ஆத்மாக்களாகிய நமக்குத் தந்தையும் இருப்பார் என்று. நாம் ஆத்மாக்கள் நிர்வாணதாமத்தில் வசிப்பவர்கள். இந்த விஷயங்கள் புத்தியில் வருவதில்லை. பாபா சொல்கிறார் இல்லையா-இந்த ஞானம் முற்றிலும் மறைந்து போகும். நீங்கள் அறிவீர்கள், இந்த நாடகம் முடியப் போகின்றது. இப்போது வீட்டுக்குச் செல்ல வேண்டும். அபவித்திர பதீத் ஆத்மாக்கள் வீட்டுக்குத் திரும்பிச் செல்ல முடியாது. ஒருவர் கூடப் போக முடியாது, இது டிராமா. எப்போது எல்லா ஆத்மாக்களும் இங்கே வந்து விடுவார்களோ, அதன் பிறகு திரும்பிச் செல்லத் தொடங்குவார்கள். இதை பாபா நமக்கு ஆன்மீக யாத்திரை கற்றுத் தந்து கொண்டிருக்கிறார் என்பதை இப்போது நீங்கள் அறிவீர்கள், சொல்கிறார், ஏ ஆத்மாக்களே, இப்போது பாபாவை நினைவு செய்கின்ற யாத்திரை செய்ய வேண்டும். ஜென்ம-ஜென்மந்தரமாக நீங்கள் தேக சம்பந்தமான யாத்திரையைச் செய்தே வந்திருக்கிறீர்கள். இப்போது இது உங்களது ஆன்மீக யாத்திரை. இதில் போய், பிறகு மரண உலகத்திற்குத் திரும்பி வரவேண்டியதில்லை. மனிதர்கள் சரீர சம்பந்த யாத்திரை செல்கிறார்கள் என்றால் பிறகு திரும்பி வந்து விடுகின்றனர். அது சரீர சம்பந்த தேக-அபிமானி யாத்திரையாகும். இது ஆன்மீக யாத்திரை. எல்லையற்ற தந்தை தவிர வேறு யாரும் இந்த யாத்திரையைக் கற்றுத்தர முடியாது. குழந்தைகள் நீங்கள் ஸ்ரீமத் படி நடக்க வேண்டும். எல்லாமே நினைவு யாத்திரையின் ஆதாரத்தில் தான் உள்ளது. எந்தக் குழந்தைகள் எவ்வளவு நினைவு செய்கிறார்களோ, யாருக்கு ஒரு சிறிதாவது ஞானம் இருக்கிறதோ, அவர்களுக்கு நினைவானது நிலையாக இருக்கும். 84 பிறவிச் சக்கரத்தின் ஞானமும் கூட உள்ளது இல்லையா? இப்போது நமக்கு 84 பிறவிகள் முடிவடைகின்றது. இது 84 பிறவிச் சக்கரத்தின் யாத்திரை. இது வரவும் போகவுமான யாத்திரை எனப்படும். வருவதும் போவதும் அனைவருக்கும் நடைபெற்றுக் கொண்டே உள்ளது. வருவது மற்றும் போவது. ஜென்மம் எடுத்தார்கள், பிறகு விட்டார்கள். இது வருவதும் போவதும் என்று சொல்லப்படும். இப்போது நீங்கள் இந்த துக்க உலகத்தில் வருவதும் போவதுமாகிய சக்கரத்திலிருந்து விடுபட்டுக் கொண்டே செல்கிறீர்கள். இது துக்கதாமம். இப்போது உங்களுடைய பிறப்பு-இறப்பு அனைத்தும் அமர உலகத்தில் நடைபெற வேண்டும். அதற்காகப் புருஷார்த்தம் செய்வதற்காக அமரநாதரிடம் வந்திருக்கிறீர்கள். நீங்கள் அனைவரும் பார்வதிகள். அமரகதை கேட்கிறீர்கள் அமரநாத்திடம். அவர் சதா அமரராக இருப்பவர். நீங்கள் சதா அமரராக இருப்பதில்லை. நீங்களோ பிறப்பு-இறப்பு என்ற சக்கரத்தில் வருகிறீர்கள். இப்போது உங்களது சக்கரம் நரகத்தில் உள்ளது. இதிலிருந்து உங்களை விடுவித்து வருவது-போவதை சொர்க்கத்தில் உருவாக்குகின்றார். அங்கே உங்களுக்கு எந்த ஒரு துக்கமும் இருக்காது. இது உங்களுடைய கடைசிப் பிறவி. எப்படி வினாசம் ஆகின்றதென்பதை நீங்கள் பார்த்துக் கொண்டே செல்வீர்கள். யுத்தம் வருகிறதோ இல்லையோ அல்லது வெடிகுண்டுகளையெல்லாம் கொண்டுபோய் சமுத்திரத்தில் போட்டுவிட வேண்டும் என்று யார் அடித்துக் கொள்கிறார்களோ, இவர்கள் அனைவரும் பாவம், சொல்லிக் கொண்டே இருக்கின்றனர். ஆனால்

இப்போது சமயம் முடிவுக்கு வந்து விட்டது என்பது அவர்களுக்குத் தெரியாது.

நீங்கள் இப்போது சங்கமத்தில் இருக்கிறீர்கள். மற்ற உலகத்தவர்கள் நினைக்கிறார்கள், இப்போது தான் கலியுகம் ஆரம்பமாகின்றது, 40 ஆயிரம் ஆண்டுகளுக்குப் பிறகு சங்கமம் வரவிருக்கிறது என்று. அந்த விசயங்களும் கூட சாஸ்திரங்களின் மூலம் வெளிவந்துள்ளது. பாபா சொல்கிறார், நீங்கள் என்னென்ன வேத-சாஸ்திரங்கள் முதலியவற்றைப் படிக்கிறீர்களோ, தான் புண்ணியம் முதலியவற்றை ஜென்ம-ஜென்மாந்தரமாகச் செய்து வந்திருக்கிறீர்களோ - இவை அனைத்தும் பக்தி மார்க்கமாகும். நீங்கள் அறிவீர்கள், நீங்கள் முதலில் பிராமணர், பிறகு தேவதை ஆகிறீர்கள். பிராமண வர்ணம் அனைத்திலும் உயர்ந்ததாகும். இதுவோ நடைமுறை விஷயமாகும். பிராமணராகாமல் யாரும் தேவதா வர்ணத்தில் வர இயலாது. நீங்கள் நிச்சயம் செய்கிறீர்கள், நாம் பிரம்மாவின் குழந்தைகள், சிவபாபாவிடமிருந்து தெய்வீக இராஜ்யத்தை அடைந்து கொண்டிருக்கிறோம். இப்போது உங்களுடைய புருஷார்த்தம் நடைபெறுகின்றது. பந்தயத்தில் முன்னேறி ஓடவும் வேண்டியுள்ளது. நன்றாகப் படித்துப் பிறகு மற்றவர்களுக்கும் கற்றுத்தந்து தகுதியுள்ளவர்களாக ஆக்குவார்கள் என்றால் அவர்களும் சொர்க்கத்தின் சுகத்தைப் பார்ப்பார்கள். கிருஷ்ணபுரியையோ அனைவரும் நினைவு செய்கின்றனர். ஸ்ரீராமரை சிறு வயதில் ஊஞ்சல் முதலியவற்றில் ஆட்டுவதில்லை. ஸ்ரீகிருஷ்ணர் மீதோ மிகுந்த அன்பு காட்டுகின்றனர். ஆனால் அது குருட்டு நம்பிக்கையினால். புரிந்து கொள்வதோ எதுவும் இல்லை. பாபா புரிய வைத்துள்ளார், இச்சமயம் இந்த முழு உலகமும் தமோபிரதானாக, கருப்பாக (தூய்மையற்று) உள்ளது. பாரதம் மிக அழகிய தங்க யுகமாக இருந்தது. இப்போதோ இரும்புயுகத்தில் உள்ளது. நீங்களும் கூட இரும்பு யுகத்தில் இருக்கிறீர்கள். இப்போது தங்கயுகத்திற்குச் செல்ல வேண்டும். பாபா பொற்கொல்லனின் வேலை செய்து கொண்டிருக்கிறார். ஆத்மாவாகிய உங்களுக்குள் இரும்பு மற்றும் செம்பின் கறை படிந்திருந்தது. அது நீக்கப்பட்டுக் கொண்டிருக்கிறது. இப்போது உங்களுக்கு ஆத்மா, சரீரம் இரண்டும் பொய்யானதாக ஆகிவிட்டுள்ளன. இப்போது நீங்கள் மறுபடியும் உண்மையான தங்கமாக ஆகவேண்டும். உண்மையான தங்கத்தில் அதிக உலோகம் சேர்ப்பதால் முற்றிலும் முலாம் பூசப்பட்டதாக ஆகிவிடுகின்றது. ஆத்மா நீங்கள் இப்போது முற்றிலும் தரம் குறைவான தங்கமாக ஆகியிருக்கிறீர்கள். நகையும் பழையது இரண்டு கேரட் தங்கம் எனச் சொல்வார்கள். ஆக, பாபா அமர்ந்து ஸ்ரீமத் தருகிறார். பாரதம் நிச்சயமாக சொர்க்கமாக இருந்தது, வேறு எந்த ஒரு தர்மத்தின் இராஜ்யமும் இல்லாதிருந்தது. மீண்டும் அந்த சொர்க்கத்திற்குச் செல்வதற்கான முயற்சியைச் செய்ய வேண்டும். ஆனால் மாயா செய்ய விடுவதில்லை. மாயா உங்களை அதிகமாக எதிர்க்கின்றது. யுத்த மைதானத்தில் உங்களை மிகவும் தோற்கடித்து விடுகின்றது. போகப் போக சிலர் புயலில் சிக்கி விடுகின்றனர். விகாரத்தில் போய்ப் பிறகு முகத்தைக் கருப்பாக ஆக்கிக் கொள்கின்றனர். பாபா சொல்கிறார், நான் இப்போது உங்களை வெள்ளை முகமாக ஆக்குகின்றேன். நீங்கள் விகாரத்தில் போய்ப் பிறகு கருப்பு முகமாக ஆக்கிக் கொள்ளாதீர்கள். யோகத்தின் மூலம் தனது மன நிலையை சுத்தமாக ஆக்கிக் கொள்ளுங்கள். சுத்தமாகி ஆகி கறை முழுவதும் நீங்கிவிடும். அதனால் யோகபட்டியில் இருக்க வேண்டும். தங்கவேலை செய்பவர்கள் இவ்விஷயங்களை நல்லபடியாகப் புரிந்து கொள்வார்கள். தங்கத்தின் கறை நெருப்பில் இடுவதால் நீங்கும். பிறகு தங்கத்தின் உண்மையான திரவமாக ஆகிவிடும். பாபா சொல்கிறார், எவ்வளவு நீங்கள் என்னை நினைவு செய்வீர்களோ அவ்வளவு சுத்தமாக ஆகிக் கொண்டே செல்வீர்கள். பாபாவோ ஸ்ரீமத் தருவார். வேறென்ன செய்வார்? பாபா, கிருபை செய்யுங்கள் எனச் சொல்கிறார்கள். இப்போது பாபா கிருபை என்ன செய்வார்? பாபாவோ சொல்கிறார், நினைவில் அமர்ந்தால் கறை நீங்கிவிடும். ஆகவே நினைவில் அமர வேண்டுமா அல்லது கிருபை ஆசீர்வாதம் கேட்க வேண்டுமா? இதிலோ ஒவ்வொருவரும் தங்களின் முயற்சியைச் செய்ய வேண்டும்.

பாபா சொல்கிறார், ஆன்மிகக் குழந்தைகளே, இந்த யாத்திரையில் களைத்துப் போகக் கூடாது. அவ்வப்போது பாபாவை மறந்து போகாதீர்கள். எவ்வளவு நினைவில் இருக்கிறீர்களோ அவ்வளவு நேரம் நீங்கள் பட்டியில் அமர்வது போலாகும். நினைவு செய்யவில்லை என்றால் நீங்கள் பட்டியில் இருக்கவில்லை என்றாகும். பிறகு உங்களால் மேலும் விகர்மங்கள் நடைபெறும். அதிகமாகிக் கொண்டே போகும். இதன் மூலம் நீங்கள் கருப்பாகி விடுகிறீர்கள். முயற்சி செய்து வெள்ளையாகிப் பிறகு கருப்பாகி விட்டீர்களானால் நீங்கள் 50 சதவிகிதம் கருப்பாக இருந்தீர்கள், இப்போது பிறகு 100 சதவிகிதம் கருப்பாக ஆகிவிட்டீர்கள் என்றாகும். காமவிகாரம் தான் உங்களைக் கறுப்பாக ஆக்கிவிட்டுள்ளது. அது காமசிதை, இது ஞான சிதை. முக்கிய விஷயம் காமத்தினுடையதாகும். வீட்டில் சண்டையே இதனால் தான் நடைபெறுகின்றது. குமாரிகளுக்கும் கூடப் புரிய வைக்கப்படுகின்றது, இப்போது நீங்கள் பவித்திரமாக இருப்பதால் நன்றாக இருக்கிறீர்கள் இல்லையா? குமாரிக்கு முன் அனைவரும் காலில்

விழுகின்றனர். ஏனென்றால் பவித்திரமாக இருக்கின்றனர். நீங்கள் அனைவரும் பிரம்மாகுமாரிகள் இல்லையா? பிரம்மாகுமாரிகள் நீங்கள் தான் பாரதத்தை சொர்க்கமாக ஆக்குகிறீர்கள். ஆகவே உங்களுடைய ஞாபகார்த்தம் பக்தி மார்க்கத்தில் நடந்து வந்துள்ளது. குமாரிகளுக்கு அதிக மதிப்பளிக்கின்றனர். பிரம்மாகுமாரிகளும் உள்ளனர், ஆனால் மாதாக்கள் பெரும்பான்மையாக உள்ளனர். பாபா தாமே வந்து சொல்கிறார், வந்தே மாதரம். நீங்கள் பாபாவை வாரிசாக ஆக்குகிறீர்கள். பக்தி மார்க்கத்தில் நீங்கள் ஈஸ்வரனுக்கு ஏன் தானம் கொடுக்கிறீர்கள்? பாபாவோ குழந்தைகளுக்குக் கொடுக்கிறார் இல்லையா? பிறகு ஈஸ்வரனுக்கு ஏன் தானம் கொடுக்கிறீர்கள்? ஈஸ்வரனுக்காகக் கொடுக்கின்றனர். கிருஷ்ணருக்காகக் கொடுக்கின்றனர். கிருஷ்ணர் ஏழை அல்ல. பிறகும் சொல்கின்றனர், ஈஸ்வரனுக்காக என்று. கிருஷ்ணருக்காகவோ இல்லை. அவரோ சத்யுகத்தின் இளவரசர். பாபா சொல்லிப் புரிய வைக்கிறார், நான் அனைவருடைய மனதின் ஆசைகளையும் நிறைவேற்றுகின்றேன். அவர்களோ கிருஷ்ணரை ஈஸ்வரன் என உணர்ந்து கிருஷ்ணர் அர்ப்பணம் எனச் சொல்கின்றனர். உண்மையில் பலனைக் கொடுப்பவன் நான் தான். பக்தி மார்க்கத்தின் அனைத்து விஷயங்களும் புரிய வைக்கப்படுகின்றன. சிவபாபாவுக்கு நீங்கள் கொடுக்கிறீர்கள் என்றால் நிச்சயமாக அவர் குழந்தை ஆகிறார் இல்லையா? பக்தி மார்க்கத்திலும் குழந்தை, இங்கும் குழந்தை. பக்தி மார்க்கத்தில் அலபகாலத்துக்காக பலன் கிடைக்கின்றது. இப்போதோ நேரடியாகக் கிடைக்கின்றது. அதனால் உங்களுக்கு 21 பிறவிகளுக்கு ஆஸ்தி கிடைக்கின்றது. இங்கோ முழு பலியாக வேண்டும். நீங்கள் ஒரு முறை பலியாகிறீர்கள் என்றால் இவர் 21 பிறவிகளுக்கு பலியாகிறார். நீங்கள் சோழி கொண்டு வருகிறீர்கள், பாபாவிடமிருந்து வைரத்தைப் பெறுவதற்காக. உள்ளுக்குள் புரிந்து கொள்கிறீர்கள், நாம் கைப்பிடி அரிசியை சிவபாபாவின் பண்டாராவில் போடுகிறோம் என்று. சதாமாவின் விஷயம் இப்போதைய விஷயமாகும். சிவபாபா உங்களுக்கு என்னவாக இருக்கிறார், நீங்கள் அவருக்குக் கொடுக்கிறீர்கள்? அவர் குழந்தை என்றால் நீங்கள் பெரியவர்கள் ஆகிறீர்கள் இல்லையா? ஒன்று கொடுத்தால் லட்சம் பெறலாம் எனப் புரிந்து கொண்டிருக்கிறீர்கள். தருகின்ற வள்ளல் அவர் ஒருவர் தான். சாதுக்கள் உங்களுக்கு எதையும் தருவ தில்லை. பக்தி மார்க்கத்திலும் நான் தருகிறேன். அதனால் பாபா கேட்கிறார், உங்களுக்கு எத்தனைக் குழந்தைகள்? பிறகு சிலருக்குப் புரிகின்றது, சிலருக்குப் புரிவதில்லை. இப்போது நீங்கள் அறிவீர்கள், நாம் சிவபாபாவுக்கு பலியாகிறோம். நம்முடைய உடல்-மனம்-செல்வம் அனைத்தும் அவருடையது. அவர் நமக்கு 21 பிறவிகளுக்கு ஆஸ்தி தருவார். பணக்காரர்களின் இதயம் உடைந்து போகும். பாபாவின் பெயரே ஏழைப்பங்காளன். பாபா சொல்கிறார், நீங்கள் உங்களுடைய இல்லற விவகாரங்களைப் பராமரிக்க வேண்டும். அப்படியின்றி நீங்கள் இங்கேயே அமர்ந்து கொள்ளுங்கள் என்பதில்லை, ஸ்ரீமத் படி மட்டும் நடந்து கொண்டே இருங்கள். என்னை மட்டும் நினைவு செய்யுங்கள், போதும். பக்தி மார்க்கத்திலும் கூட நீங்கள் பாடுகிறீர்கள், எனக்கோ ஒருவரைத் தவிர வேறு யாரும் இல்லை என்று. குழந்தைகளாகிய உங்களுக்கு எவ்வளவு விஷயங்கள் புரிய வைக்கப்படுகின்றன! அனைவருமே ஒரே மாதிரி புத்தியுள்ளவர்களாக இருக்க முடியாது. பின்னால் வெளிப்படுவார்கள். பிறகு உங்களிடம் பலமும் இருக்கும். கேட்டதுமே வந்து பிடித்துக் கொள்வார்கள். நிச்சயம் இருக்க வேண்டும், பாபா நமக்கு 21 பிறவிகளுக்கு சொர்க்கத்தின் மாலிக் ஆக்குகின்றார் எனும்போது ஒரு வினாடியைக் கூட விடக்கூடாது. இந்த (பிரம்மா) பாபா தம்முடைய அனுபவத்தையும் சொல்கிறார் இல்லையா? இவரோ நகை வியாபாரியாக இருந்தார். அமர்ந்திருக்கும் போதே என்னவாயிற்று? அவ்வளவு தான், பார்த்தார், சிவ பாபாவின் மூலம் இராஜ்யம் கிடைக்கின்றது. வினாசத்தையும் பார்த்தார். பிறகு இராஜ்யத்தையும் பார்த்தார். அதனால் சொன்னார், போதும், இந்த அடிமைத்தனத்தை விட்டுவிடு! சாட்சாத்காரம் ஆயிற்று, ஆனால் ஞானம் கிடையாது அப்போது. போதும், எனக்கு இராஜ்ய பதவி கிடைக்கிறது. பார்க்கிறார், பாபா சொர்க்கத்தின் இராஜபதவியைத் தருவதற்காக வந்துள்ளார், ஆகவே உடனே பிடித்துக் கொள்ள வேண்டும். பாபா, இவை அனைத்தும் உங்களுடையவை. உங்களுடைய காரியத்தில் ஈடுபடுத்தப்பட்டுவிட்டன. பாபாவும் அனைத்தையும் இந்த மாதாக்களின் கையில் கொடுத்து விட்டார். மாதாக்களின் கமிட்டியை உருவாக்கினார், அவர்களுக்குக் கொடுத்து விட்டார். பாபா தான் அனைத்தையும் செய்வித்தார். பாபாவிடமிருந்து 21 பிறவிகளுக்கான ஆஸ்தி கிடைக்கிறது என்பதைப் புரிந்து கொண்டார் என்றால் இப்போது நீங்களும் பெற்றுக் கொள்ளுங்கள். பாபா உடனே அடிமைத்தனத்தை விட்டுவிட்டார். அதை விட்டதிலிருந்து மிகுந்த குஷியில் நடந்து வந்துள்ளார். அநேக தடவைகள் நாம் தேவி-தேவதா தர்மத்தை ஸ்தாபனை செய்துள்ளோம். பாபா பிரம்மாகுமார் குமாரிகள் மூலம் அநேக தடவை ஸ்தாபனை செய்திருப்பார். விஷயம் இப்படியிருக்க தாமதம் ஏன்? பாபாவிடமிருந்தோ 21 பிறவிகளுக்கான ஆஸ்தியை அவசியம்

பெறுவோம். பாபா வீடு வாசலையோ விடச்செய்வதில்லை. அவர்களையும் கூட நல்லபடியாகப் பராமரியுங்கள். பாபாவை மட்டும் நினைவு செய்யுங்கள். நஷா இருக்க வேண்டும், நாம் பாபாவுடையவராக ஆகியிருக்கிறோம். பாபாவுக்கு எழுதுகின்றனர்-பாபா, இன்னார் மிகவும் நல்ல நிச்சய புத்தியுள்ளவராக, புத்திசாலியாக இருக்கிறார். அநேகருக்குச் சொல்லிப் புரிய வைக்கிறார். ஆனால் நிச்சய புத்தியுள்ளவர் நம்மிடமோ வருவதில்லை. பாபாவுடன் சந்திக்கவே இல்லை. அவர் இறந்து போகிறார் என்றால் பாபாவிடமிருந்து ஆஸ்தியை எப்படி அடைவார்? இங்கோ பாபாவின் மடியினைப் அடைய வேண்டியுள்ளது இல்லையா? நிச்சயம் ஏற்பட்டது, சரீரத்தை விட்டு விட்டார், எந்த ஒரு முயற்சியும் செய்யவில்லை. இரும்பு யுகத்திலிருந்து தங்கயுகத்தவராக ஆகவில்லை என்றால் பொதுவான பிரஜையாகப் பிறவி எடுப்பார். குழந்தையாக ஆகி நன்கு பக்காவாகிப் பிறகு சரீரத்தை விட்டால் வாரிசாக ஆகி விடுவார். வாரிசாக ஆவதில் முயற்சி செய்யவேண்டியிருக்காது. சிலரோ சூரியவம்சி இராஜ்யத்தை அடைகிறார்கள். சிலரோ சேவை செய்து-செய்தே பின்னால் (சொர்க்கம் முடியும் நேரத்தில்) ஒரு பிறவி எடுத்து இராஜ்யத்தில் பங்கெடுத்தால் அதில் சுகம் எதுவும் இல்லை. இராஜ்யத்தின் சுகமோ முதலிலேயே (சத்யுக ஆரம்பத்தில்) உள்ளது. பிறகு கலைகள் குறைந்து கொண்டே செல்கின்றன. குழந்தைகளோ புருஷார்த்தம் செய்து தாய்-தந்தையரைப் பின்பற்ற வேண்டும். மம்மா பாபாவின் சிம்மாசனத்தில் அமர்வதற்கான தகுதியைப் பெற வேண்டும். மாரடைப்பு (ஹார்ட் ஃபெயில்) ஏன் ஏற்பட வேண்டும்? புருஷார்த்தம் செய்து பின்பற்றுங்கள். சூரியவம்சி சிம்மாசனத்தின் மாலிக் ஆகுங்கள். சொர்க்கத்திற்கு வாருங்களேன்! ஃபெயிலாகி விடுவீர்களானால் சந்திரவம்சியில் சென்று விடுவீர்கள். இரண்டு கலைகள் குறைந்து போகும். நல்லது.

**இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!**

தாரணைக்கான முக்கிய சாரம் :

- 1) பாபாவிடமிருந்து ஆசீர்வாதம் கேட்பதற்குப் பதிலாக நினைவு யாத்திரையில் ஈடுபட்டிருக்க வேண்டும். ஆன்மீக யாத்திரையில் ஒருபோதும் களைத்துப் போகக் கூடாது.
- 2) சிவபாபாவைத் தன்னுடைய வாரிசாக ஆக்கி அவர் மீது முழு பலியாக வேண்டும். மம்மா பாபாவைப் பின்பற்ற வேண்டும். 21 பிறவிகளின் இராஜ்ய பதவிக்கான சுகத்தைப் பெற வேண்டும்.

**வரதானம் : எந்த ஒரு சூழ்நிலையிலும் முற்றுப்புள்ளி வைத்து ஆசீர்வாதங்களுக்கான உரிமையைப் பெறக்கூடிய மகான் ஆத்மா ஆகுக !**

யாருக்குள் தன்னை மாற்றுவதற்கான சக்தி உள்ளதோ, மேலும் யார் எந்த ஒரு சூழ்நிலையிலும் முற்றுப்புள்ளி வைப்பதில் தன்னை முதலில் முன்னிறுத்துகின்றனரோ அவர்கள் தான் மகான் ஆத்மா-நான் செய்ய வேண்டும், நான் மாற வேண்டும், இவ்வாறு தன்னை முன்னிறுத்துவோருக்கு மூன்று விதமான ஆசீர்வாதங்கள் கிடைக்கின்றன - 1. தனக்கு தன்னுடைய ஆசீர்வாதங்கள் அதாவது குஷி கிடைக்கின்றது. 2. பாபாவின் மூலம் ஆசீர்வாதம் 3. பிராமணப் பரிவாரத்தின் மூலம் ஆசீர்வாதம். அதனால் சோம்பலைக் கொண்டு வராதீர்கள்-இதுவோ நடப்பது தானே, நடக்கத் தானே செய்கின்றது!..... என்பது போல முற்றுப்புள்ளி வைத்து சோம்பலை மாற்றி விழிப்புணர்வுள்ளவராக ஆகுங்கள்.

**கலோகன் : சங்கல்பங்களின் ஒருமுகப்பட்ட நிலை மூலம் தான் சிரேஷ்ட மாற்றத்தில் மிக வேகமாகச் செல்ல முடியும்.**